

Mistoqsija u Twegiba

Għall-Ġenituri/Gwardjani dwar it-Tagħlim Onlajn u l-perjodu li matulhom l-iskejjel ser ikunu magħluqin

M Minn meta se jibdew il-lezzjonijiet onlajn fl-iskejjel primarji, medji u sekondarji?

T Il-lezzjonijiet onlajn fl-iskejjel kollha tal-istat ser jibdew nhar it-Tnejn 15 ta' Marzu 2021 fil-hin normali tal-iskola.

M Għal min huma l-lezzjonijiet onlajn?

T Il-lezzjonijiet huma għall-istudenti kollha tal-Kinder, Primarja, Medja u Sekondarja. Il-lezzjonijiet li kienu qed isiru fl-iskola, għalissa ser jkomplaw onlajn mal-għalliema li għandhom din is-sena.

M X'hemm bżonn biex insegwi l-lezzjonijiet onlajn?

T Ikollok bżonn apparat li jaqbad mal-internet bħal laptop, tablet jew anki smartphone. Preferebbilment ikun installat l-app *Microsoft Teams*. Importanti li kull student ikun jaf l-*email* tiegħu tal-iskola (jispiċċa '@ilearn.edu.mt') u l-*password*.

M Kif ser inkunu informati bl-avviżi li tibgħat l-iskola?

T Il-*MySchool* se jservi bħala għodda importanti ħafna. Għal informazzjoni ta' dan it-tip u għal kull tip ta' komunikazzjoni mill-iskola, dejjem irrikorru għall-*MySchool* (<http://mis.edu.mt>). Nagħtu parir li kull filgħodu tiftħu l-*MySchool* biex taraw l-avviżi.

M Insib gwida dwar kif l-istudenti jaċċessaw il-kont tal-iLearn tagħhom?

T L-istudenti kollha jistgħu jaċċessaw il-kont tagħhom tal-iLearn u għandhom *username* u *password* validi. Segwu l-gwida billi taċċessaw: <https://digitalliteracy.skola.edu.mt/secondaryfaq/how-do-i-access-office-365-apps/>.

M Insib gwida dwar kif nidhol fl-*Microsoft Teams*?

T Tfasslu [linji gwida](#) u sensiela ta' vidjos li juru b'mod sempliċi kif jintużaw l-għodod li ser jintużaw għat-tagħlim onlajn. Din il-gwida ssibha billi taċċessa s-sit: <https://digitalliteracy.skola.edu.mt/secondaryfaq/how-do-i-use-microsoft-teams-for-students/>

M X'nista' nagħmel jekk ikolli diffikultajiet dwar il-*password*?

T Jekk għandek diffikultajiet dwar il-*password* ikkuntattja lill-iskola tiegħek biex jgħinuk.

M Ser ikun hemm *timetable* tal-lezzjonijiet?

T Iva ser ikun hemm *timetable* tal-lezzjonijiet li l-klassijiet ser jimxu magħha.

M Fejn nista' nsib it-*timetable* tat-tfal?

T It-*timetable* tal-istudenti tal-primarja tvarja minn skola għall-oħra u tingħata mill-għalliema jew mill-amministrazzjoni tal-iskola. Fil-każ tal-iskejjel medji u sekondarji t-*timetable* tinstab fuq is-sistema *MySchool* (<http://mis.edu.mt>).

M Kif se jidhlu għal-lezzjonijiet it-tfal?

T Idhol fil-*Microsoft Teams* minn fuq l-apparat li ser tuża fil-bidu tal-ġurnata bħal li kieku qiegħed l-iskola. Jekk inti student tal-primarja idhol fil-klassi tiegħek u segwi t-*timetable*. Jekk inti student tal-medja jew tas-sekondarja żomm il-ħin tal-bidu ta' kull lezzjoni skont it-*timetable*, u idhol fil-grupp tiegħek skont is-sugġett li jkun imissek.

M It-tfal jistgħu jidhlu u joħroġu mil-lezzjoni fi x'ħin iridu?

T Le. Biex it-tagħlim ikun ta' kwalita' u ma jittellifx, kulhadd irid jimxi mat-*timetable* li qed tintuża waqt l-onlajn u l-ħinijiet tagħha. Bl-istess mod, l-istudenti huma mistennija li jġibu rwieħom tajjeb biex ma jtellfux lill-ħaddieħor.

M Minn fejn jistgħu isegwu l-lezzjonijiet it-tfal u x'jilbsu?

T Il-lezzjonijiet għandhom ikunu segwiti minn post xieraq fejn ma jkunx hemm storbju jew distrazzjonijiet. Importanti li t-tfal ikunu mlibbsin b'mod xieraq.

M Il-ġenituri jistgħu isegwu l-lezzjonijiet m'uliedhom?

T Jekk waqt il-lezzjonijiet ikun hemm xi ħadd qrib l-istudenti, partikolarment mat-tfal żgħar li ma joqogħdux wehidhom, m'għandux ikun hemm interruzzjonijiet għajr mill-istudenti. Eż. jirrispondu huma għal mistoqsijiet tal-għalliema jew jgħaddu kummenti.

M Insib gwida dwar kif naċċessa, naħdem, intella' u nsib ix-xogħol fuq l-*Microsoft Teams*?

T Iva. segwi l-gwida billi taċċessa: https://youtu.be/W_97WKIsTA0

M Insib gwida dwar kif naċċessa l-*My School*?

T Iva. din issibha billi taċċessa: <https://digitalliteracy.skola.edu.mt/secondaryfaq/how-do-i-access-MySchool/>

M X'ħin se jkunu l-lezzjonijiet?

T Il-lezzjonijiet se jibqgħu jsegwu t-*timetable* tal-iskola. Ser ikunu ftit iqsar biex ikun hemm brejk bejn lezzjoni u oħra.

M Kemm se jkunu twal il-lezzjonijiet?

T It-tul tal-lezzjonijiet fil-Primarja jkun skont l-iskeda preżenti ta' kull skola addattata għall-onlajn bi brejks aktar frekwenti, din tiġi komunikata mill-amministrazzjoni tal-iskola jew mill-għalliema tal-klassi. Fil-klassijiet taż-żgħar (minn Kindergarten sa Yr2) l-iskeda tkun flessibbli u jkun hemm brejk bejn attività/lezzjoni u oħra biex tippermetti li tinżamm l-attenzjoni u l-intetess tat-tfal matul il-ħin tal-attività/lezzjonijiet.

T Fl-iskejjel medji u sekondarji, kull lezzjoni ser tkun ta' 35 minuta. Matul il-lezzjoni ser ikun hemm 20 minuta ta' kuntatt dirett u 15 -il minuta t'attivitajiet oħra bħall-*classwork* u attivitajiet simili.

M Għaliex il-lezzjonijiet ser ikunu iqsar?

T hemm numru ta' raġunijiet. Fost dawn mhux tajjeb jekk persuna tagħmel ħin twil bla waqfien quddiem skrin ta' kompjuter jew apparat simili. Jirriżulta wkoll li lezzjoni onlajn li taqbez tul ta' ħin partikolari ma tibqax effettiva u l-istudenti jtilfu l-interess tagħhom aktar malajr.

M Is-sugġetti kollha ser ikunu mgħallma?

T Iva, is-sugġetti kollha ser jibqgħu jġu mgħallma.

M X'għandi nistenna mit-tagħlim onlajn?

T L-għalliema tal-klassi u tas-sugġetti ser jibqgħu għaddejnin bit-tagħlim onlajn ma' uliedkom minflok bit-tfal quddiemhom fil-klassi.

M Jigifieri ser ikompli bit-tagħlim skont is-sillabi?

T Iva, ser ikompli bit-tagħlim skont is-sillabi.

M It-tfal se jkunu qed jaraw lill-għalliema tagħhom u lil sħabhom?

T Iva, permezz tal-*Microsoft Teams*, l-istudenti se jkunu jistgħu jaraw u jkellmu lill-għalliema u lill-sħabhom. L-għalliema jistgħu jitolbu lill-istudenti biex iżommu l-cameras tagħhom mixgħula.

M Fl-iskejjel primarji ser ikun qed jingħata s-servizz tal-għalliema tax-xjenza, tal-arti, tal-mużika, tal-PE u l-PSCD?

T L-għalliema ta' dawn is-sugġetti ser ikunu qed jagħmlu lezzjonijiet mal-istudenti tal-primarja skont skeda li tiġi kkomunikata mill-amministazzjoni tal-iskola rispettiva.

M L-LSEs ser jibqgħu jissapportjaw lit-tfal kif għamlu sa issa?

T Iva, l-istess LSEs li bħallisa qed jagħtu sapport fil-klassi, ser ikunu preżenti biex jagħtu s-sapport għal-lezzjonijiet onlajn. Il-*Microsoft Teams* jippermetti li fejn ikun hemm ħtieġa, l-LSE tista' wkoll tikkomunika ma' studenti individwali jew fi gruppi żgħar b' mod separat mill-bqija tal-klassi.

M Se jkun hemm *assembly*?

T L-iskejjel jistgħu jagħzlu li jagħmlu *assembly* fejn ikunu jistgħu jindirizzaw lill-istudenti kollha jew gruppi ta' studenti skont il-ħtieġa. Dawn id-dettalji jkunu komunikati lilkom mill-amministrazzjoni tal-iskola.

M Se tittieħed ir-rassenja tal-istudenti?

T Iva, l-għalliema ser ikunu qed jieħdu r-rassenja kuljum fuq is-sistema onlajn *MySchool*. Importanti li, bħalma jġri l-iskola, studenti li ma jkunux se jattendu għal-lezzjonijiet, javżaw minn qabel lill-amministrazzjoni tal-iskola u jagħtu r-raġuni għaliex.

M Se jingħata xogħol għad-dar?

T Iva, l-għalliema ser ikunu qed jagħtu xogħol għad-dar u jikkoreġuh ukoll.

M L-assessjar ser jibqa' jsir xorta?

T Iva, l-assessjar ser jibqa' jsir waqt it-tagħlim onlajn.

M L-istudenti ser ikunu jistgħu jikkuntattjaw lill-għalliema tal-Guidance u lill-Counsellors?

T Iva, fejn ikun hemm ħtieġa, l-istudenti jew il-ġenituri għandhom jagħmlu kuntatt mal-amministrazzjoni tal-iskola permezz tal-email jew tat-telefon biex ikun jista' jingħatalhom appuntament onlajn.

M X'jigri meta l-għalliem/a jkunu ma jifilhux?

T Jekk l-għalliema ma jkunux disponibbli biex jagħtu l-lezzjonijiet, minħabba mard jew raġunijiet oħra, il-ġenituri/l-istudenti ser ikunu informati permezz tal-*MySchool* (<http://mis.edu.mt>). Infakkrukom dejjem taraw l-avviżi fuq il-*MySchool*.

M L-eżamijiet tal-mocks tal-istudenti tal-11-il sena li saru, jgħoddu?

T Iva l-eżamijiet li saru mit-Tnejn 8 ta' Marzu sal-Gimgħa 12 ta' Marzu 2021 jgħoddu, il-karti tal-eżamijiet ser ikunu kkoreġuti u jingħataw il-marki wkoll.

M L-eżamijiet tal-mocks tal-istudenti tal-11-il sena li kellhom isiru minn nhar it-Tnejn 15 ta' Marzu 2021 ser ikunu qegħdin isiru?

T L-eżamijiet li ma sarux minħabba l-għeluq tal-iskejjel ser ikunu qed isiru malli jerġgħu jifthū l-iskejjel matul din is-sena skolastika.

M Nistgħu nikkomunikaw mal-edukaturi fi kwalinkwe ħin?

T L-edukaturi jkunu għaddejin bil-lezzjonijiet jew b'ħidma relatata magħhom waqt il-ħinijiet normali tal-iskola u tax-xogħol tagħhom. M'għandhomx ikunu mistennija twegibiet lura barra minn dan il-ħin u l-kuntatt għandu jibqa' jsir kif kien isir sa issa.

M Sa meta ser idumu magħluqa l-iskejjel?

T L-iskejjel jinsabu magħluqin bit-tagħlim isir onlajn sal-11 t'April 2021 jew skont id-direzzjonijiet li jingħataw eqreb din id-data.

M Studenti li diġa' jattendu l-iskola virtwali x'se jagħmlu?

T L-istudenti tal-iskola virtwali tal-primarja ser ikunu qed ikomplu jattendu l-istess skola virtwali kif għamlu s'issa matul din is-sena skolastika. Studenti li jattendu l-iskola medja jew sekondarja virtwali għandhom jagħzlu liema programm huwa l-aħjar għalihom u li ser

ikunu qed isegwu u jibqgħu fih. It-*timetables* tal-iskola virtwali u dik tal-iskola onlajn ma jaqblux u mhux possibbli jsiru bidliet fit-*timetables* biex jiġu evitati *clashes*.

M L-istudenti tal-11-il sena ser ikollhom lezzjonijiet?

T L-istudenti tal-11 -il sena li matul dan iż-żmien kienu qed joqogħdu għall-eżamijiet jistgħu jagħmlu kuntatt mal-għalliema tagħhom jew mal-amministrazzjoni tal-iskola biex ikomplu jingħataw sapport fl-istudji u fit-thejjijiet tagħhom skont it-*timetable* tas-sugġetti varji.

M Insib lezzjonijiet rekordjati?

T Iva. Tista' ssib lezzjonijiet li matul din is-sena qed ikunu rrekordjati u aċċessibbli *on demand* minn fuq is-sit teleskola.mt mil-link 'Recorded Lessons'.

M Il-lezzjonijiet on demand bi fhas?

T Le. Dawn il-lezzjonijiet huma aċċessibbli għal kulhadd, bla fhas u aċċessibbli fi kwalunke ħin u għal kemm-il darba jkun hemm bżonn.

M Insibu lezzjonijiet u riżorsi oħra?

T Iva. tista' żżur is-sit teleskola.mt u taċċessahom bla fhas, fi kwalunkwe ħin u għal kemm-il darba jkun hemm bżonn.

M Inkun nista' nkellem li xi hadd l-iskola?

T Iva. l-iskola ser tkun miftuħa onlajn. Bħalma stajt tagħmel kuntatt qabel mal-iskola, tista' tagħmel dan anke waqt li tinsab onlajn. Kull skola għandha l-kuntatti tagħha.